

IL-PEDESTALLI TAL-ISTATWA TAL-MADONNA TAL-KARMNU TAL-BELT VALLETTA

Bosta huma l-istatwi sbieħ tal-Madonna li hawn ġo Malta. Bla dubju ta' xejn dik attwali tal-Karmnu tal-Belt hija waħda mill-aktar sbieħ. Bosta kienu dawk li resqu f'dan it-tempju biex ifahhru, iqimu, jirringrazzjaw u jitolbu l-interċessjoni ta' din ix-xbieħa għażiża u devota tal-Madonna tal-Karmnu.


Taht riġlejn il-Madonna hemm il-pedestall tal-fidda. Qabel dan il-pedestall, din l-istatwa attwali kellha żewġ pedestalli oħra. Din l-istatwa tal-Madonna tal-Karmnu saret fis-sena 1781, din l-istatwa giet imħallsa minn flus ir-Revdu P. Majjistru Michel-Angelo Chirchop O. Carm. (hu għamel din l-istatwa bl-elemożina tal-kwantità ta' priedki li kien jagħmel, fi żmien kien wiehed mill-predikaturi kbar ta' Malta).

L-EWWEL PEDESTALL li kellha l-istatwa x'aktarx li kien magħmul mill-istess awtur tal-istatwa. Almenu skond it-tradizzjoni orali fil-kunvent tal-Belt dejjem hekk ingħad. Dak il-pedestall għalkemm kien sempliċi iżda kien sabiħ wisq u l-Madonna kienet wisq żnella fuqu u minn dan l-uniku ritratt li għandna,

nahseb li kien magħmul sempliċi hafna għall tal-apposta biex tispikka l-Madonna biss. Dan il-pedestall għadu jeżisti u fil-festa għadu jintuża għall-istatwa ta' Sant'Elija missier l-Ordni kollu.

IT-TIENI PEDESTALL

Fis-sena 1898 fid-19 ta' Novembru il-pirjol belti P. Albert Grech O. Carm. (dak li hadem għall-inkurunazzjoni u biex il-knisja tal-Karmnu tal-Belt issir l-ewwel Bazilika effettiva bħal ta' dawk ta' Ruma) kien għamel proposta lill-komunità biex jagħmel pedestall ieħor isbah milli hemm. Il-pedestall il-ġdid kien sabiħ ferm, kien wisq akbar mill-ieħor, kellu skultura l-ġmiel tagħha u fuq kollox kellu erbgha angli żgħar, sbieħ hafna, jingħad li huma ta' Darmanin (dawn l-angli għadhom sal-lum fil-Bazilika u jintramaw hdejn id-Duluri u anki fil-festa hdejn l-istatwa artistika tal-Karmelitan minn Siena Beatu Franco). Wara li sar it-tielet pedestall, dan it-tieni pedestall ingħata lill-knisja parrokkjali ta' Santa Venera. Ilum dan il-pedestall jinsab fil-knisja parrokkjali ta' Santa Venera (ta' barra)



u fuqu hemm l-istatwa helwa tal-Madonna tal-Karmnu liebsa ta' Karmelitan kif rawha t-tfal go Fatima.



IT-TIELET PEDESTALL

Fis-27 ta' Dicembru 1930, il-Pirjol P. Albert Zammit O. Carm. wera lill-komunita x-xewqa tal-Konfraternita tal-Vergni tal-Karmnu tal-Belt li f'gheluq il-50 sena tal-Inkurunazzjoni tal-kwadru Mirakoluż tal-Madonna tal-Karmnu, jigifieri fis-sena 1931, taghti bhala rigal lill-Madonna pedestall tal-fidda ghall-istatwa tal-Madonna tal-proccessjoni. Il-komunita accettat b'ferh kbir il-proposta tal-pedestall. Il-pedestall sar fuq id-disinn ta' Abram Gatt, fil-waqt li l-mudell hadmu s-Sur Vincenzo APAP. Ix-xoghol kollu sar mid-ditta 'Galvanoplastik Geislingen Sterge' gol-Germanja. Fil-fatt malli wasal Malta u Abram Gatt rah, l-espressjoni tieghu kienet "dak verament xoghol perfett u sabih". Dan il-pedestall rega' hareg s-sbuhija tal-istatwa li fuq regghet dehret bhal ma kienet fl-ewwel pedestall znel-la u maestuza. Fil-fatt skond il-patrijet u religjuzi li jiftakru dak iz-zmien, Abram Gatt ried li l-Madonna titpogga fuq il-pedestall l-antik (l-ewwel wiehed) u fuq dak ha l-qisien. Fit-truf tal-pedestall hemm erbgha statwi ta' qaddisin Karmelitani li huma S. Pier Tumas, Sant' Andrija Corsina, Sant' Anglu u Sant Albert il-pro-

tettur kontra d-deni. Fin-nofs taht l-istatwa minn quddiem hemm l-arma tal-Ordni Karmelitan, fuq wara tal-pedestall hemm in-"nome di Maria", fuq il-genb tal-pedestall hemm zewg armi tal-papiet. Wahda tal-Papa Piju disgha, il-papa tad-domma tal-Kuncizzjoni, u nafu kemm il-karmelitani kienu minn ta' l-ewwel li hadmu ghal din id-domma. L-arma l-ohra hija tal-Papa Piju Hdax li kien imexxi l-Knisja dak iz-zmien u habib tal-Karmelu.

Il-pedestall tal-fidda kompli hareg is-sbuhija tal-figura ta' din l-istatwa li hi xoghol mill-isbah ta' artist Taljan Naplitan. Dan il-pedestall bil-materjal, disinn, mudellar u trasport sewgha Lm1,500.

Il-Maltin missirijietna dejjem habbew u mxew wara din l-istatwa fis-16 ta' Lulju, j'alla ahna tal-lum nibqghu nzommu din id-drawwa sabiha u qaddisa li nimxu wara l-Omm u l-Gmiel tal-Karmelu l-ghaxxa tat-Trinita Mqaddsa u tal-poplu nistrani kollu.



TARCISIO SULTANA

39, Ordnance Street, Valletta
Electrical and Household Goods

Tel. 221510